

ਬਸੰਤ ਕੀ ਵਾਰ ਮਹਲੁ ੫

Bsant Ki Var Mhl 5

ੴ ਸਤਿਗੁਰ ਪ੍ਰਸਾਦਿ ॥

Ek Oangkar Stegur Prsade |

ਹਰਿ ਕਾ ਨਾਮੁ ਧਿਆਇ ਕੈ ਹੋਹੁ ਹਰਿਆ ਭਾਈ ॥

Hre Ka Nam Dheaaee Keh Hoho Hreaa Bhaei |

ਕਰਮਿ ਲਿਖੰਤੈ ਪਾਈਐ ਇਹ ਰੁਤਿ ਸੁਹਾਈ ॥

Krme Lekhanteh Paeiaeh Eeh Rute Suhaei |

ਵਣੁ ਤ੍ਰਿਣੁ ਤ੍ਰਿਭਵਣੁ ਮਉਲਿਆ ਅੰਮ੍ਰਿਤ ਫਲੁ ਪਾਈ ॥

Vn Tern Terbhvn Mouleaa Aanmert Phl Paei |

ਮਿਲਿ ਸਾਧੂ ਸੁਖੁ ਉਪਜੈ ਲਥੀ ਸਭ ਛਾਈ ॥

Mele Sadhoo Sukh Ooopjeh Lthi Sbh Chhaei |

ਨਾਨਕੁ ਸਿਮਰੈ ਏਕੁ ਨਾਮੁ ਫਿਰਿ ਬਹੁੜਿ ਨ ਧਾਈ ॥੧॥

Nank Semreh Eeyk Nam Phere Bhuare N Dhaei |1|

ਪੰਜੇ ਬਧੇ ਮਹਾਬਲੀ ਕਰਿ ਸਚਾ ਢੋਆ ॥

Panjoy Bdhey Mhabli Kre Scha Doaa |

ਆਪਣੇ ਚਰਣ ਜਪਾਇਅਨੁ ਵਿਚਿ ਦਯੁ ਖੜੋਆ ॥

Aapney Chrn Jpaeaan Veche Dy Kharoaa |

ਰੋਗ ਸੋਗ ਸਭਿ ਮਿਟਿ ਗਏ ਨਿਤ ਨਵਾ ਨਿਰੋਆ ॥

Rog Sog Sbhe Mete Geey Net Nva Neroaa |

ਦਿਨੁ ਰੈਣਿ ਨਾਮੁ ਧਿਆਇਦਾ ਫਿਰਿ ਪਾਇ ਨ ਮੋਆ ॥

Den Rehne Nam Dheaaeeda Phere Pae N Moaa |

ਜਿਸ ਤੇ ਉਪਜਿਆ ਨਾਨਕਾ ਸੋਈ ਫਿਰਿ ਹੋਆ ॥੨॥

Jes Tey Oupjeaa Nanka Soei Phere Hoaa |2|

ਕਿਥਹੁ ਉਪਜੈ ਕਹ ਰਹੈ ਕਹ ਮਾਹਿ ਸਮਾਵੈ ॥

Kethh Oupjeh Kh Rheh Kh Mahe Smaveh |

ਜੀਅ ਜੰਤ ਸਭਿ ਖਸਮ ਕੇ ਕਉਣੁ ਕੀਮਤਿ ਪਾਵੈ ॥

Jia Jant Sbhe Khsm Key Koun Kimte Paveh |

ਕਹਨਿ ਧਿਆਇਨਿ ਸੁਣਨਿ ਨਿਤ ਸੇ ਭਗਤ ਸੁਹਾਵੈ ॥

Khne Dheaaeene Sunne Net Sey Bhgt Suhaveh |

ਅਗਮੁ ਅਗੋਚਰੁ ਸਾਹਿਬੋ ਦੂਸਰੁ ਲਵੈ ਨ ਲਾਵੈ ॥

Agm Agochr Sahebo Doosr Lveh N Laveh |

ਸਚੁ ਪੂਰੈ ਗੁਰਿ ਉਪਦੇਸਿਆ ਨਾਨਕੁ ਸੁਣਾਵੈ ॥੩॥੧॥

Sch Pooreh Gure Oupdeyseaa Nank Sunaveh |3|1|